

శుభకృత్వామసంవత్సరః , ఉత్తరాయణం, శిశిరఋతుః, మాఘమాసః, శుక్లపక్షః,
ఏకాదశీ తిథిః, సామ్యవాసరః (బుధవారము) - 01.02.2023 - 231వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
అష్టాత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత అర్షాభిహారణపర్వణి

అష్టాత్రింశోఽ ధ్యాయః

భీష్మ ఉవాచ

ఇంద్రస్సహామరైశ్శ్రీమాన్ తత్ర తత్రావలోకయత్
ఏవమాలోకయాంచక్రుః ద్వారకామృషభాస్త్రయః ।
ఉపేంద్రబలదేవౌ చ వాసవశ్చ మహాయశాః ॥ 38-601 ॥

తతస్తం పాండరం శౌరిః మూర్ధ్ని తిష్ఠన్ గరుత్మతః ।
ప్రీతశ్శంఖముపాధ్మాసీత్ ద్విషతాం రోమహర్షణమ్ ॥ 38-602 ॥

తస్య శంఖస్య శబ్దేన సారశ్చక్షుభే భృశమ్ ।
రరాస చ నభస్సర్వం తచ్చిత్రమభవత్తదా ॥ 38-603 ॥

పాంచజన్యస్య నిర్ఘోషం నిశమ్య కుకురాంధకాః ।
విశోకాస్సమపద్యంత గరుడస్య చ దర్శనాత్ ॥ 38-604 ॥

శంఖచక్రగదాపాణిం సుపర్ణి శిరసి స్థితమ్ ।
దృష్ట్వా జహృషిరే కృష్ణం భాస్కరోదయ తేజసమ్ ॥ 38-605 ॥

తతస్తూర్య ప్రణాదశ్చ భేరీనాం చ మహాస్వనః ।
సింహనాదశ్చ సంజజ్ఞే సర్వేషాం పురవాసినామ్ ॥ 38-606 ॥

తతస్తే సర్వదాశార్ఙ్గాః సర్వే చ కుకురాన్ధకాః ।
ప్రీయమాణాస్సమాజగ్ముః ఆలోక్య మధుసూదనమ్ ॥ 38-607 ॥

వాసుదేవం పురస్కృత్య వేణుశంఖరవైస్సహ ।
ఉగ్రసేనో యయౌ రాజా వాసుదేవనివేశనమ్ ॥ 38-608 ॥

ఆనందితుం పర్యచరన్ స్వేషు వేశ్మసు దేవకీ ।
రోహిణీ చ యయౌ దేశమ్ ఆహుకస్య చ యాస్త్రియః ॥ 38-609 ॥

హతా బ్రహ్మద్విషస్సర్వే జయంత్యంధకవృష్ణయః ।
ఏవముక్తస్సహ స్త్రీభిః ఈక్షితో మధుసూదనః ॥ 38-610 ॥

తతశ్చౌరిస్సుపర్ణేన స్వం నివేశనమభ్యయాత్ ।

చకారాథ యథోద్దేశమ్ ఈశ్వరో మణిపర్వతమ్ ॥ 38-611 ॥

తతో ధనాని రత్నాని సభాయాం మధుసూదనః ।

నిధాయ పుండరీకాక్షః పితుర్దర్శనలాలసః ॥ 38-612 ॥

తతస్సాందీపనిం పూర్వమ్ ఉపస్పృష్ట్వా మహాయశాః ।

వవందే పృథుతామ్రాక్షః ప్రీయమాణో మహాభుజః ॥ 38-613 ॥

తథాశ్రుపరిపూర్ణాక్షమ్ ఆనందగతచేతసమ్ ।

వవందే సహ రామేణ పితరం వాసవానుజః ॥ 38-614 ॥

రామకృష్ణౌ సమాశ్లిష్య సర్వే చాంధక వృష్ణయః ॥ 38-615 ॥

వ్యభజత్ సర్వవృష్ణిభ్యః అదధ్యమితి చాబ్రవీత్ ।

తంతు కృష్ణస్సమాహృత్య రత్నౌఘుధనసంచయమ్ ॥ 38-616 ॥

యథాశ్రేష్ఠముపాగమ్య సాత్వతాన్ యదునందనః ।

సర్వేషాం నామ జగ్రాహ దాశార్థాణామథోక్షజః ॥ 38-617 ॥

తతస్సర్వాణి విత్తాని సర్వరత్నమయాని చ ।

వ్యభజత్ తాని తేభ్యోఽథ సర్వేభ్యో యదునందనః ॥ 38-618 ॥

సా కేశవమహామాత్రైః మహేంద్రప్రముఖైస్సహ ।

శుశుభే వృష్ణిశార్దూలైః సింహైరివ గిరేర్గుహా ॥ 38-619 ॥

అథాసనగతాన్ సర్వాన్ ఉవాచ విబుధాధిపః ।

శుభయా హర్షయన్ వాచా మహేంద్రస్థాన్ మహాయశాః ।

కుకురాంధకముఖ్యాంశ్చ తం చ రాజానమాహుకమ్ ॥ 38-620 ॥

ఇతి శ్రీమహాభారతే నభావర్షాంతర్గత అర్ఘాభిహారణపర్వణి

అష్టాత్రింశాధ్యాయే వింశతిశ్లోకాః



సుభాషితమ్

షడప్యంగాని చైతాని క్రియమాణస్య కర్మణః ।

శ్రుతిస్మృతివిచారశ్చ శ్రద్ధా సత్సంగతిస్తథా ॥

ఆరాధ్యదేవతాభక్తిః తథా కర్తృత్వవర్జనమ్ ।

నియమశ్చేతి చత్వారి తత్సాధ్యాంగాని తాని తు ॥

కాలే కాలే ప్రబోధశ్చ యథాశక్తి విమర్శనమ్ ।

మనఃస్వాస్థ్యం శుచిత్వం చ ప్రధానాంగం త్విదం మతమ్ ॥



శ్రీవేంకటేశ్వరస్వామి వారి



గోవిందనామావళి

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।

గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।

కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

